

IL-BELT



VICTORIA

RIVISTA MAHRUGA MILL-PARROCCA TA' SAN ĠORĠ · GHAWDEX

Jannar - Frar 1998

Nru. 100

MESSAĠĠ MILL-ARĊIPRIET IL-ĠDID DUN ĠUŻEPP FARRUGIA



Nhar il-Milied li ghadda, fl-omelija tieghu tas-solennita' u mill-ġdid fl-Ahhar tas-Sena, Mons Isqof Nikol Cauchi heġġeg lill-komunita' nisranija miġbura madwaru fil-Bażilika ta' San Ġorġ biex titlob halli jkollha **"ragħaj spiritwali skond il-qalb t'Alla"**. Jien kont hemm u flimkien ma' l-insara preżenti tlabt skond il-hsieb ta' Mons Isqof. U kien dan l-ewwel hsieb li feġġ quddiem għajnejja meta, ftit jiem wara, l-istess Mons Isqof għarrafni li, wara li kien sema' l-fehmiet tas-saċerdoti tal-Parroċċa u ta' għadd ta' lajci mpenjati, kienet ix-xewqa tieghu li jiena niehu t-tmexxija tal-Komunita' Parrokkjali ta' San Ġorġ bhala l-Arcipriet tagħha.

"Ragħaj spiritwali skond il-qalb t'Alla" - dan hu li nixtieq inkun għalikom kollha li tiffurmaw il-Komunita' Parrokkjali ta' San Ġorġ fil-Belt Victoria. Hu fid-dawl ta' din ix-xewqa li jiena ser nagħti ruhi - għalikom li diġa nafkom personalment jew li għadni rrid nitgħallim isimkom, għalikom

ikompli l'paġna 3 ➔

GRAZZI DUN SALV...

Il-Bord Editorjali, flimkien mal-Kapittu u l-Kleru u l-Komunita' Parrokkjali kollha, jixtieq irodd haġr lil Mons Salv Borg għall-hidma li huwa wettaq mill-1986 'l hawn meta kien l-Arcipriet tal-Parroċċa tagħna. L-umilta', il-bżulija u l-għaqal li wera Dun Salv, l'dawn l-ahhar hdxal-il sena li matulhom kellu l'idejha il-kura ta' l-erwieh, kienu apprezzati minn kulhadd. F'mument diffiċli Dun Salv għaraf iżomm il-kalma u dejjem offra l-id tal-hbilberija lil kull min resaq lejha. Dun Salv wera mhabba kbira lejha il-parroċċa tagħna u dan jixduh ix-xoghlijiet kollha li saru kemm dam Arcipriet, fosthom ir-restawr tal-Kwadru ta' l-Erwieh, ir-restawr fl-Orġni, restawr fuq l-istatwi ta' San Ġorġ, tal-Kučifiss u ta' San Mikiel, il-bini ta' kampnar ġdid, żewġ statwi fil-faċċata tal-Bażilika, id-dekorazzjoni tal-bradella ta' San Ġorġ u oħrajn.



Iżda kienet il-preżenza kontinwa tieghu li għenet bil-bosta biex il-hidma pastorali li wettaq thalli frott mixtieq. L-omeliji, il-priedki, is-sieghat twal ta' qrar, il-hidma tieghu fost it-tfal; kollha huma xieħda ta' l-impenn serju li kellu matul dawn is-sinj. J'Alla Dun Salv jibqa' joffri l-ghajnunna tieghu, kif ahna ċerti li ser jagħmel, u minn qalbna nawgurawlu u niringrazzjawh ta' dak kollu li għamel għall-parroċċa tagħna



IL-BELT

VICTORIA

RIVISTA TA' KULL XAHREJN

Uffiċċju Editorjali:

CENTRU PARROKKJALI SAN GÖRG

Triq il-Karita', Victoria, Għawdex.

Tel / Fax : 55 63 77

MEMBRI ĠODDA FIL-KOMUNITA' PARROKKJALI

- 06.12.97 : MICHELA, bint Maurice Camilleri u Giorgina nee' Farrugia
 11.12.97 : GEORGE, iben Joseph Cutajar u Giorgina nee' Cassar
 12.12.97 : KIMBERLY, bint Vincent Debrincat u Sylvana nee' Said
 14.12.97 : NAOMI, bint Joseph Galea M.D. u Frances nee' Said
 14.12.97 : SARAH, bint John Abela u Pauline nee' Grech
 30.12.97 : RUDOLF, iben Joseph Camilleri u Cettina nee' Buttigieg
 11.01.98 : JAKOB, iben Ignatius Attard u Mary Grace nee' Grech.

INGHAQDU FIS-SAGRAMENT
TAŻ-ZWIEĠ

- 29.11.97 :
 Brian Azzopardi (Għarb) + Stefania Farrugia (Victoria)
 06.12.97 :
 Francis Cauchi (Għarb) + Joanne Mejlak (Victoria)
 21.12.97 :
 Michael Mercieca (Victoria) + Mary Rose Cordina (Victoria)
 18.12.97 :
 M'Angelo Azzopardi (Xagħra) + Beatrix M. Johnson (Canada)
 28.12.97 :
 Terry Wallace Hemme (USA) + Liliana Cassar (Victoria)

MARRU JINGHAQDU MA'
KRISTU RXUXTAT

- 11.12.97 : Carmelo Grech
 15.12.97 : Antonietta Zammit
 08.01.98 : Tarcisja Sillato

DONAZZJONIJIET
B'RISQ IR- RIVISTA

Joseph Galea (Nadur)	- Lm2
Emanuel u Doris Attard (Awstralja)	- \$20
Dolores Scicluna (Malta)	- Lm2
Anthony Mercieca (Canada)	- \$20
N.N.	- Lm5
Rev. Anthony Mercieca (USA)	- \$20
Sam Galea (USA)	- \$25

Editorjal. . .

ARĊIPRIET ĠDID

Nhar il-Gimgha 2 ta' Janar 1998 Mons Isqof innomina lir-**Rev. Dr. Ġużeppi Farrugia** bhala Arċipriet tal-Parroċċa tagħna, wara li xi ġimghat qabel kien irreżenja Mons Salv Borg li kien ilu Arċipriet mill-1986.

Bidla fit-tmexxija dejjem iġġib magħha ċerta ansjeta u tamiet. Għall-grazzja t'Alla l-għażla ta' Arċipriet saret fil-kalma u ahna ntenu li saret ukoll fl-ahjar interess tal-komunita' parrokkjali tagħna. Il-Kapitlu, Kleru u l-membri kollha tal-komunita' laqgħu bil-ferh in-nomina ta' Dun Ġużeppi bhala Arċipriet, filwaqt li kollha kemm ahna irringrazzjajna lil Mons Salv Borg għall-hidma tiegħu bhala Arċipriet mill-1986 sa llum.

Mahbub u rrispettat minn kulhadd, Dun Salv hadem u stinka biex kompli jmexxi 'l quddiem il-parroċċa tagħna f'kull qasam u ahna konvinti li għalkemm mhux ser jibqa' responsabbli tal-kura ta' l-erwieh tal-komunita' tagħna żgur li ser jibqa' jagħti sehemu għall-ġid tal-parroċċa għażizja tagħna.

Għalhekk filwaqt li minn qalbna niringrazzjaw lil Dun Salv, nifirhu lil Dun Ġużeppi Farrugia u minn qalbna wkoll nawgurawlu snin twal ta' hidma b'risq il-komunita' parrokkjali tagħna. Ix-xogħol li dahal għalih Dun Ġużeppi mhux faċli. Il-kariga li aċċetta għor magħha responsabilitajiet kbar. Il-kura ta' l-erwieh, f'soċjeta' moderna, fil-qalba tal-Belt Victoria, hija sfida għal min ikun responsabbli tagħha. Ahna konvinti li bil-għajnuna t'Alla u ta' San Gōrg, il-Patru ta' Beltna u ta' Gżiritna, Dun Ġużeppi jagħraf imexxi l-komunita' parrokkjali f'data f'idejgħ b'għaqal kbir.

Il-Bord Editorjali iwiegħed kull għajnuna lill-Arċipriet il-ġdid u ahna konvinti li kull membru tal-komunita' parrokkjali ser ukoll joffri l-għajnuna tiegħu lill-Arċipriet il-ġdid kull meta din tintalab. Il-hidma ta' l-Arċipriet il-ġdid żgur li ma jkollix suċċess jekk ma jkollix il-koperazzjoni shiha tagħna.

Mill-ġdid inroddu hajr lil Mons Salv Borg, Arċipriet Emeritus, u nawguraw minn qalbna snin ta' hidma fejjieda b'risq il-Komunita' Gōrgjana tal-Belt Victoria lill-Arċipriet il-ġdid.



Messaġġ mill-Arcipriet il-Ġdid

jaqbad mill-paġna ta' quddiem

Ili toqghodu fi djarkom qaçoċċa madwar il-knisja parrokkjali jew li toqghodu daqsxejn aktar 'il boghod fil-periferiji tat-territorju parrokkjali ċkejkjen tagħha, għalikom li tinsabu morda fi djarkom, forsi ukoll f'qiegħ ta' sodd, soffertni jekk mhux ukoll abbandunati, għalikom li l-enerġija ta' żgħożitkom tagħmilkom bħar-rih li jisfida kull irbit u jisfronda kull mogħdija u li tistennew u tixtiequ komprensioni u spazju biex tkunu dak li tixtiequ tkunu intom, għalikom it-tfal li tobbu tifirhu u tilagħbu ma' xulxin u tistennew bi dritt li tikbru fi hdan familja li thobbkom, għalikom il-miżżewġin li, minkejja d-diffikultajiet li ma jonqsu qatt, tinsabu kumententi b'xulxin jew, kif qed jġiri f'hafna djar, qed tgħixu żmien ta' nkwieta, niket u qteġħ il-qalb. Għalikom ikoll jiena, flimkien mal-kollaboraturi tiegħi, kemm saċerdoti kif ukoll lajċi mpenjati fl-apostolat, nixtieq inkun qaddej fuq l-eżempju ta' Ġesu' u miegħu li "ma ġiex biex inkun moqdi imma biex jagħti haġtu" għal dawk li jhobb (Mk. 10, 43-45).

Jien għadni rrid niskopri xi tfixser "tkun Arcipriet". Tabilhaqq kont hafna qrib iż-żewġ arciprieti ta' qabli, Mons Salv Borg għal dawn l-aħhar 12-il sena u Mons Emanuel Mercieca tul l-10 snin li għamel qablu. Għixt qrib tagħhom, flimkien ma' saċerdoti oħra hdmim magħhom, u tghallim hafna mingħandhom. Naf ukoll fi ftuliti bhala abbati u f'żgħożiti bhala seminarista, il Mons Mikiel Cefai li għamel mal-31 sena jmexxi l-Parroċċa ta' San Ġorġ u minn tiegħu nistakar il-prudenza imma fl-istess waqt id-deċizjoni, is-serjeta' fiċ-ċelebrazzjoni tal-Liturġija u l-importanza tal-predikazzjoni mhejjija tajjeb. Din l-esperjenza u dawn it-tifkriet ta' l-Arcipriet li semmejti, kif ukoll it-tagħrif li akkwistajt minn dak li smajt jew qrajt fuq saċerdoti, arciprieti u kappillani li m'għadhomx magħna, fosthom, (ma nistax ma nsemmihomx) l-Arcipriet Mons Alfons Marija Hilli (bniedem ta' karita' kbira) u Mons Dekan Gużeppe Farrugia (bniedem ta' kapacitajiet kbar u għerf), żgur li se nisibhom fil-hidma ġdida li qed nagħti bidu għaliha u ser jgħinuni - flimkien mat-talb tagħom u tagħkom - biex nitgħallew inkun dak li ġejt imsejjaħ biex inkun.

Naturalment, żmienna m'għadux l-istess bħal żmienijiet l-Arcipriet Cefai u l-Arcipriet Hilli. Wisq u wisq inqas jixbah iż-żmienijiet tal-kappillani ta' qabilhom. Madankollu l-ispiritu pastorali tagħhom, li huma rċevem minn Kristu, ir-Raġħaj ta' dejjem, jibqa' l-istess. Wiehed ma' tagħhom hu għalhekk ir-raġġ ta' ispirazzjoni li se jmexxini fl-imġiba tiegħi quddiem l-isfidi umani u soċjali ta' żmienna.

L-isfidi umani sostanzjalment ma jimbiddelx. Il-bżonnijiet umani u spirituali tal-bniedem tal-lum huma l-istess bħal dawk ta' l-Irgjeli u n-nisa, l-anzjani, iż-żgħażaġ u t-tfal li fettew lill Ġesu' 'elfejn sena ilu u sabu fih għajnun, dinjita u faraġ. Huma l-istess bħal dawk ta' l-anteniati tagħna li fi żmienijiet imbiegħda bnew tempji pagani biex ifittxu l-kenn ta' "alla mhux magħruf" u bħal dawk ta' hutna li għad jiġu warajna matul il-millennju li diehel u warajh.

L-isfidi soċjali, imma, jimbidlu kontinwament u sewwawew f'dan tidher il-karatteristika ewlenija ta' żmienna. Is-soċjeta' tagħna, waqt li tibqa' dejjem dik ta' dinja li lill Ġesu' Kristu tichdu jew tipprova timmansah għall-iskopijiet tagħha, fit li xejn tixbah illum lis-soċjeta' ta' qabilha. Għalhekk ahna l-Kattoliċi rridu nkunu dejjem attenti biex ma nkunux insensibbli għaliha, għall-modiet tagħha u għall-"progress" tagħha. Mhux biżżejjed li nistinkaw biex nilhqu mal-passi tagħha; irridu nitgħallmu nantiċipaw hsibijietha u għemilha u nsiru tas-sengħa aktar minnha fl-użu ta' l-Istrumenti kulturali (u oħrajn) tagħha.

Tabilhaqq dawn l-isfidi umani u soċjali ma jistax jilqagħhom l-arcipriet waħdu. M'hix biżżejjed il-hidma tiegħu waħdu. Lanqas ta' parroċċa jew djoċesi wehida. Meħtieġ li kull wiehed u waħda minna jagħti l-parti tiegħu bla ma noqghodu nistennew lil hadd. Nagħtu s-sehem tagħna flimkien. U daqsqemm nagħtux flimkien tkun effettiva l-preżenza Nisranija tagħna fis-soċjeta' u thalli l-frott. Kulhadd: saċerdoti u lajċi, miżżewġin u m'ahniex, b'sahħitna, morda jew b'xi diżabilita', anzjani, adulti, żgħażaġ u tfal.....ahna ikoll imsejjaħ illum u issa biex nagħtu sehemna fit-tishih tal-preżenza ta' Kristu fostna - għax hi l-unika preżenza li tfejjaq tasswew mill-mard veru ta' l-imghodi u tal-preżent, tghallew mingħajr ebda dell ta' falsità, tqajjem fuq riqlejn b'sahħithom li jaslu kullimkien, timla' b'kuraġġ li ma jibza' minn ebda diffikultà, tnisel il-paċi tal-qalb u tagħmilna verament hienja.

Jien, bhala "raġħaj spiritwali" tal-Komunita' Parrokkjali, se nagħmel hilti biex naqdi b'mod shih il-ministeru mistenni minni. Dan se nagħmlu f'kollaborazzjoni mill-qalb ma' l-Isqof u ma' huti s-saċerdoti, u bil-koperazzjoni u d-disponibilita' tagħkom il-lajċi.

San Ġorġ, li tant iħobbna u li ahna tant inħobbu, irid dan kollu minna. U f'din il-hidma tagħna bhala Nsara Kattoliċi, hu li sa mill-ewwel żmienijiet tat-tixrid tal-Fidi fostna kien id-Difensur u l-Protettur ewleni ta' gżirirna, se jkompli jieqaf magħna u jgħinna bl-eżempju u l-interċessjoni tiegħu.

L-Immakolata, Omm Alla u Ommna, ukoll tieqaf magħna u sostoina b'imhabbita.

Nieħu din l-okkażjoni biex insemel: **lilkom, il-membri kollha tal-Komunita' Parrokkjali, lilkom, il-parruċċani tal-Bażilika urbana li tiġu mill-qrib u mill-bogħod biex fiha tiċċelebraw il-Fidi tagħkom magħna, lilkom, ulied il-Komunita' tagħna li għadkom djarkom barra mill-Parroċċa iżda bqajtu marbutin magħna bir-rabta shiħa ta' l-imhabba, lilkom, l-emigranti tagħna li tinsabu l' bogħod minna iżda għadkom tgoħžu magħna l-imhabba ta' San Ġorġ li wrtna f'demtna, u fl-aħhar imma mhux l-inqas, lilkom, il-ġirien tagħna fil-Belt Victoria li magħkom nixtiequ ngħix u naħdmu għall-ġid spiritwali ta' xulxin u għat-tishih tal-preżenza ta' Kristu u tal-Knisja tiegħu fostna.**

L-Arcipriet



AD MULTOS ANNOS

"IL-BELT VICTORIA" WASALNA FIL-MITT HARGA

Bil-għajnuna t'Alla u ta' bosta benefatturi wasalna fil-pubblikazzjoni tal-mitt harġa ta' din ir-rivista. L-ewwel harġa tagħha kienet propju għall-festa ta' San Gorġ u kienet tkopri x-xhur ta' Lulju-Awissu 1991. Minn dak in-nhar 'l hawn ma tqajniex qalbnha u għalkemm kultant b'sagrifiċioji kbar komplejna matul it-triq biex il-parroċċa tagħna jkollha rivista ta' kull xahrejn li mhux biss tghallem, imma wkoll tkun ta' holqa mal-komunita' parrokċjali kif ukoll ma hutna Gorġjani li jinsabu jgħixu f'art barranija.

L-ideja li l-Parroċċa tagħna jkollha rivista ta' kull xahrejn nibtet f'Seminar li kien sar fi Frar tal-1981 f'Dar Stella Maris iż-Żebbuġ, Għawdex. F'dan is-Seminar kienu hađu sehem flimkien ma' Mons Arcipriet Emmanuele Mercieca, is-sacerdoti kolha tal-parroċċa, membri ta' l-għaqdiet reliġjużi u sekulari fil-parroċċa, kif ukoll lajċi mpenjati fil-pastorali. Ma dawn ukoll kien hemm diversi kelliema, fosthom Mons Isqof.

Fl-ewwel harġa tar-rivista tagħna l-Bord Editorjali kien ippubblika din innota: **"Il-Bord Editorjali jiddikjara li l-opinjoni jiet imxannndra f'din ir-rivista ma jirriflettu bl-ebda mod dawk ta' xi korp kostitwit fl-hdan il-parroċċa ta' San Gorġ. L-iskop tagħna huwa li noholqu djalogu bejn il-membri tal-parroċċa u nagħtu tagħlim ta' siwi, għalhekk ma jiġux aċċettati kliblet ta' xejra politika jew oħrajn li jistgħu jagħtu lok għal xi polemika"**.

Fil-fehma tagħna, l-impenn mistqarr mill-Bord Editorjali fl-ewwel harġa tar-rivista, nżamm u nżamm bis-serjeta'. Qatt ma tajna ħans li mill-paġni tar-rivista tagħna noholqu firdiet bla bżonn. Qatt ma tajna ħans li mill-paġni tar-rivista tagħna nxerdu miġbħeda. Qatt ma tajna ħans li mill-





paġni tar-rivista taghna nolholqu xi polemika. Qatt ma kien li r-rivista taghna kellha kitbiet ta' xejra politika.

Il-Bord Editorjali f'dawn il-mitt harġa ta' "IL-Belt Victoria" għamel hitlu biex iwettaq kliem Mons Isqof Nikol Cauchi li fil-messaġġ tiegħu fl-ewwel harġa kien qallina: **"Din ir-rivista ipubblikata kull xahrejn żgħir il tkun ta' siwi jekk ttipprova ddawwal il-qarrejja.....u twassilhom risposta aġġornata u f'waqta għad-dubjl u għad-diffikultajiet li jiġuhom in konnessjoni mal-hajja nisranija tagħhom."**

Matul dawn is-sittax-il sena r-rivista taghna ppubblikat mijiet ta' artikli ta' tagħlim aġġornat fuq diversi suġġetti. Insemmu per eżempju sensjela ta' artikli **"IL-FUTUR TA' ULIEDNA.....Hsibijiet sempliċi għal futur aħjar"**. Dawn kienu artikli tal-Kardinal Carlo Maria Martini ta' Milan u ġew maqluba għal Malti biex stajna nippubblikawhom fir-rivista taghna.

Ta' min isemmi wkoll it-tifkira li saret fir-rivista fl-okkażjoni tal-mitt sena mill-mewt tal-qaddis taż-żgħażaġ San Gwanni Bosco. Matul l-1988 dehru sensjela ta' artikli dwar dan il-qaddis taht it-titlu: **DON BOSCO: Il-Qaddis tat-Tbissima**. Il-parroċċa taghna sa mill-bidu nett tal-holma ta' Dun Pawl Micallef kellha rabtiet speċjali ma l-Oratorju Don Bosco. Mill-parroċċa taghna harġu wkoll diversi vokazzjonijiet sależjani. Ir-rivista taghna kienet hasbet ukoll biex tfakkur il-viżita tar-Rettur Maġġur tas-Sależjani, Don Egidio Viganò li fl-okkażjoni taż-żjara tiegħu kixef lapida u bust ta' Don Bosco mal-faccata tal-bieb taċ-Centru Parrokkjali taghna.

Fl-okkażjoni taż-żjara tal-Papa Gwanni Pawlu II, ir-rivista tat sehemha b'artikli bi thejijja għal dan l-avveniment kbir għall-ġeżjjer taghna. Dan kien ta' siwi kbir biex il-komunita' parokkjali tithejja spiritwalment għal din iż-żjara storika.

Avveniment kbir iehor u ta' importanza partikolari għall-parroċċa taghna kien l-festi kbar li nżammu fl-1984 biex jifakkur eġluh li-1700 sena mit-twelid tal-Megalomartri San

Ġorġ, Patron ta' Beltna u ta' Gżirtna. Għal dawn il-festi l-parroċċa taghna kellha x-xorti kbira li tilqa' ir-relikwija insinji ta' San Ġorġ li ngabet mill-Bażiika al Velabro ta' Ruma. Barra l-harġa speċjali b'ritratt kbir bil-kulur tal-titular tal-Bażiika taghna għall-okkażjoni tal-festi li saru f'Luġju 1984, il-harġa ta' Jannar-Frar 1985, kienet ukoll harġa speċjali li fija nġhata rendikont ta' x'sar matul il-festi ċentinarji ta' Luġju 1984, kif ukoll saret ġabra tad-diskorsi kollha li saru mid-diversi personalitajiet distinti li kellna. Ta' min jinnota li dawk li hadu sehem f'dawn il-festi u li tagħhom kienu ppubblikati diskorsi kienu jinkludu l-Kardinal Corrado Ursi, il-Kardinal Opilio Rossi, Mons Arcisqof Guzeppi Mercieca, Mons Isqof Pawlu Darmanin, l-Abbati Dom Angelo Mifsud, Mons Francesco Canalini, Mons Dante Balboni, kif ukoll Mons Isqof Nikol Cauchi, Isqof l'Għawdex u Dekan tal-Kapitlu tal-Kolleġġjata taghna.

F'Settembru-Ottubru 1991 ir-rivista taghna kellha suppliment dwar it-tifkira li saret f'ġieħ Mons Giuseppe Farrugia 'Tal-Vers'. Dan is-suppliment kien jinkludi fost kollox diskors li kien għamel ir-Rev. Dr. Joseph Farrugia, illum l-Arcipriet ġdid taghna, fl-okkażjoni tal-ftuh ta' wirja dwar Mons Giuseppe Farrugia li saret fil-Banca Giuratale. Is-suppliment kien jinkludi wkoll taġrifir dwar attivitajiet oħra li saru fosthom il-kxiġ ta' lapida f'ġieħu fi Pjazza San Ġorġ.

Sehem iehor li tat ir-rivista taghna kien li f'kull harġa taghna nġhata spazju lis-Socjeta' Filarmonika La Stella li maghha l-parroċċa taghna għandha rabtiet speċjali. Madna hsieb nippubblikaw l-avvenimenti li tkun għaddiet minnhom il-Banda La Stella kif ukoll ir-rappreżentazzjonijiet teatrali u l-opri lirici li saru fit-Teatru Astra. Dan sar kollu b'apprezzament għall-impenn kbir tas-Socjeta' La Stella li-organizzazzjoni tal-festi esterni li ta' kull sena jsru ad unur San Ġorġ fil-Belt Victoria.

Ta' min isemmi wkoll li kull tant snin għamilna wkoll "Werre" miġbur minn Gwanni Azzopardi S.J. li b'tant hila jkun għoġbu jagħmlilna. Dan il-

werreġ jghin lil dawk li jkunu jridu jiftxu xi artiklu speċjali u jkollhom f'idejhom ġabra utli ta' taġrifir dwar dak li jkun ġie ppubblikat. Dawk kollha li jkunu nżammew il-kopji kollha ta' **IL-BELT VICTORIA** ikun ta' għajnuna għalihom f'tiftix li wiehed ikun jrid jagħmel.

Sa mill-ewwel harġa tar-rivista taghna kien hemm l-impenn li mhux biss jinholoq mezz ta' tagħlim għall-komunita' parokkjali taghna, imma wkoll li nżommu kuntant ma' l-emigranti taghna fil-Kanada, fl-Istati Uniti, fl-Ingilterra, fl-Awstralja u f'postijiet oħra. Malli l-harġa tar-rivista tkun lesta niehdu hsieb nibghatu b'r-ajru, bi spiza mhux hażin, kopja lil dawk kollha li jkunu għaddewna l-indirizz tagħhom fil-pajjiż li qed jgħjuku. Mill-kommenti li nircievu jidher ċar li l-iskop li nżommu kuntant ma' hutna emigranti qed jintlahaq. Ta' min ukoll hawn jirringrazzja lill-emigranti kollha li matul dawn is-snin bagħtu kontribuzzjoni biex jghinu fil-pubblikazzjoni tar-rivista taghna li sa mill-bidu nett dejjem tqasmet u nġhata b'xejn lil kull min jitolbilna.

Fl-aħhar u mhux l-inqas hemm l-istamparja fejn, sa mill-ewwel harġa, bdejna nistampaw din ir-rivista - A & M Printing tal-Qala. Nistgħu ngħidu li bil-għajnuna tagħhom il-livell ta' preżentazzjoni dejjem baqa' joghla u għalkemm ġie li ahna konna nkunu xi ftit tard li niehdu l-materjal, dejjem qdewna u waslulna r-rivista fil-mument li nkunu nehtieġuha. Ta' dan niringrazzjawhom minn qalbna u nittamaw li l-koperazzjoni li sibna tibqa' għas-snin li ġejjin.

Meta thares lura u tiehu f'idejx il-pubblikazzjonijiet kollha ta' din ir-rivista thoss ċertu sodisfazzjon. Mitt harġa għal rivista bħal taghna huma ta' unur għal dawk kollha li taw sehemhom biex setghu jitwettqu. Insemmu fost l-oħrajn id-distributori tal-Bulletin li dejjem qdew dmirhom fit-tqasim tar-rivista fil-familji tal-parroċċa taghna. Għalhekk il-Bord Editorjali jixtieq jrodd haġr lil dawk kollha li matul dawn is-sittax-il sena taw l-għajnuna tagħhom biex **"IL-BELT VICTORIA"** tibqa' tiġi ppubblikata u tilhaq l-għanijiet li għalihom ġiet imwaqfa. ■



ITTRA MIFTUHA TA' ŻGHAŻUGH LILL-ĠENITURI TIEGHU

Gheżież mama' u papa',

Qed ngħix perjodu partikolarment konfuż, b'tibdiliet li fil-parti kbira tagħhom huma tipiċi ta' l-eta' li għandi. Jekk intom tisturaw li tifhmuni u li tittrattawni b'mod differenti, taraw li jimxexxielna naqblu flimkien u ngħelbu din il-fazi ta' haġi mingħajr hafna problema.

Qed ninbide!! M'hinix iktar 'tife' imma ġvni. Ma tistgħux tkomplu tikkontrollawni bħal meta kont żgħir. Ippruvaw trattawni bħalma tittrattaw lill-hbieb tagħkom kbar. Ftakru li nitgħallew iktar minn eżempju tajjeb milli mill-kritika jew xi ċanfrina.

I-oppożizzjoni, ir-reżistenza, ir-ras iebsa, ir-ribeljoni u x-xewqa li nkun independenti huma affarijiet tipiċi li jkollu kull żgħażuġ. Tirrabjaw jekk ma naqblux magħkom, jew jekk nibda nuri ġibdiet, interessi u opinjonijiet differenti minn tagħkom. F'kull każ ftakru li għandi bżonnkom l-iktar f'dan iż-żmien.

Ippruvaw aharu ġlied dirett miegħi. Il-forza tagħmel kemm lir-rebbieha u kemm lit-telliefa. Qabel, meta kont żgħir, kontu tirbu dejjem intom, imma issa mhux ser tiġri l-istess haġa. Ippruvaw għamlu b'ċerta preċiżjoni regolamenti bil-konsegwenzi tagħhom, għal kif ingib ruhi jien u applikawhom dejjem u f'kull hin b'mod oġġettiv. Ippruvaw sibu l-kompromess, u b'dan il-mod inkunu aħna t-tnejn li nkunu rebbieha. Tobbligawni qatt bil-forza biex nagħmel dak li tridu intom. B'dan il-mod mhux biss iġġagħluni nkun aggressiv u bla raġuni, imma l-unika haġa li tkunu għallimnti tkun li bil-forza biss tiegħu dak li trid. Tagħmluni wkoll inkun iktar ribell u ta' ras iebsa. Jekk tagħmlu hekk tkunu qed

iġġagħluni li nagħmel eżattament il-kontra ta' dak li tkunu tlabtuni nagħmel.

Evitaw kemm tistgħu li tghiduli dejjem l-istess kliem; li tagħmluli dejjem l-istess mistoqsijiet u li dejjem tgergru. Jekk tkomplu tagħmlu hekk jien nibda nilgħab il-parti ta' trux. M'għadix għandna ċans nitkellmu għax jien dejjem ihabbat ma' hbiebi, jew nitkellm fuq il-telefon jew magħluq f'kamarti. Il-kliem li tghiduli jkun dejjem dwar fejn ma mrexxejt, dwar l-iżbalji li nagħmel, dwar li għandi jew m'għandix nagħmel u affarijiet oħra



dejjem negattivi. Ma tagħmlux hliet tippriedkaw minn fil-għodu sa fil-għaxija biex tippruvaw tuni jew tikkonviċuni dwar xi haġa - il-valuri tal-hajja; kemm hu importanti tkun responsabbli, eċċ. Għalix kultant ma nitkellmux biex inkunu tkellimna. Għalix ma tkellmunix dwar dak li qed nirexxi fih, dwar l-interessi tiegħi jew dwar l-affarijiet li jogħoġbuni??

Hemm bżonn ikollkom ftit tal-paċenzja. Ninsab konvint li naf kollox; li jien xi ġenju; li naf dak kollu li hemm x'wiehed iken jaf. L-uniku nies li jafu daqsi huma hbiebi. Minn hawn u ftit ieħor inkun naf x'tgħallim mingħandkom f'dan iż-żmien u kemm iken għad baqa' x'nitgħallew.

Hafna drabi nħossni mhawwad

x'għandu jingħata prijorita'. Il-fatt hu li għall-hbiebi, għat-ftajiet li naf, nitkellm fuq il-telefon, toħroġ u tiddeverti u affarijiet bħal dawn huma iktar importanti minn kif tagħmel il-homework jew nħalli l-kamra tiegħi pulita. Dan mhux biex inkun għażien, imma għax għandi affarijiet iktar importanti x'nagħmel. Nippreferi noqgħod ma' hbiebi milli magħkom jew mal-familja. Tirrabjaw jekk ma naoċċettax noħroġ magħkom jew li niġi magħkom għand in-nanniet jew biex ngħaddi xi hin magħkom!

Kull tant anke affarijiet żgħar li tagħmluli jirrabjawni. Anke mistoqsija banali bħal 'Kif mort illum?' tista' tqanqalni biex nagħti risposta li twegġa'. Jista' ikun li nkun rrabjat għal haġa oħra u ninfexx nirrabja magħkom. Kultant inkun irrabjat anke miegħi nnfsi, għax ninduna li qed inkun inġust magħkom. Għandi nkun pjuttost ġentili magħkom, imma ma jimrexxiex. Ma nixtieqx li thabblu raskom b'dan. Nixtieq infendi għal rasi.

Kultant nahseb li intom bdejtut tinsew. Forsi nsejtu ż-żmien meta kontu żgħażuġ bħali jew inkella nsejtu li l-istess priedka tkunu għallimta l-gurnata ta' qabel. Kultant tinsew li tkunu ġa għiduli nrranġa kamarti jew li għal iktar minn għoxrin darba tkunu staqsejtni jekk għamilt x-xogħol ta' l-iskola. Insejtu kif issajru jew li tmorru tagħmlu x-xirja? Donnu m'hemm sejn tajjeb għall-ikel fid-dar tagħna u għalhekk nippreferi niekol ic-chips minn fil-għaxija. (Dan iġġaddiil Kull darba li nkun il-bogħod dejjem niftakar kemm taf issajjar il-mama'!)

Għalkemm nixtieq li nkun trattaw bħal wiehed kbir, naf li kultant ingib ruhi ta' tife' żgħir. Minflok ma toqgħodu tghiduli l-hin kollu, għiduli eżattament x'irrid nagħmel jew x'mgħandix nagħmel biex nakkwista il-priveġġi, ir-responsabbiltà u l-libertà tal-kbar. Għandkom bżonn tifhmuni iktar, tinkuraġġuni iktar u tagħtuni attenzjoni iktar. Jien. B'dan il-mod inkun nista' inserrah rasi fuqkom.

Bruno Ferrero - Bolettino Salesiano
- Lulju/Awissu 1997



Rokna għat-Tfal



Gheżież Tfal,

Din il-harġa tar-rivista taghna hija importanti hafna din id-darba. Din il-harġa hija mil-mitt harġa mindu b'diet tohroġ u fiha wkoll qed nsibu messaġġ mill-Arcipriet il-ġdid taghna, Dun Ġużepp Farrugia.

Meta bdejna nohorġu din ir-rivista sittax-il sena ilu, hafna minnkom kienu għadhom lanqas biss twieldu. Kull darba li harġet kellna messaġġ żgħir għalikom, għax għall-komunita' parrokkjali taghha intom importanti wkoll. Għada pitghada tkunu intom li tifurmw famliji ġodda. Tkunu intom il-mexxejja. Tkunu intom li tghinu fil-hidma taghna. Għalhekk tajjeb li dan iż-żmien tat-tfulija taghkom tghadduh fil-ferh u fil-preparazzjoni għall-hajja li għad għandkom quddiemkom. San Ġorġ, il-patrun taghna, meta kien għadu tfajjel hekk għamel. Tgħallem minghand il-ġenituri tiegħu biex meta ġie l-waqt tal-prova ma qaghadx jaħsibha, imma kien lest li jxerred demmu għall-fidi tiegħu.

Bit-tagħlim li intom u l-ġenituri taghkom isibu f'din ir-rivista tkunu tistgħu tippreparaw ruhkom għal hajja. Naf żgur li matul mitt harġa kien hemm hafna tagħlimiet sbieħ u hafna minnkom swewilhom biex iffurmw karattru veru nisrani. Ibgħu aqrawh dan il-hsieb li jkollkom f'kull harġa. B'hekk tkunu tiġħallmu u tissahhu fil-fidi taghkom. Il-perikli huma kbar u kif ġgħid il-Malti: Bniedem avżat, nofsu armat.

Imma din il-harġa hija wkoll importanti għalikom għax qed inwasslu l-ewwel messaġġ ta' l-Arcipriet ġdid tal-Parroċċa taghna, Dun Ġużepp Farrugia. Forsi għalikom bidla ma tfisser xejn. Pero' jiena żgur li intom ukoll ser titolbu għall-Arcipriet il-ġdid speċjalment fil-laqgħa li ser ikun hemm apposta għalikom nhar il-Hamis 12 ta' Frar 1998 fl-4.30pm. Qis li narakom hemm, halli flimkien nitolbu biex Dun Ġużepp jagħraf imexxi l-parroċċa taghna sewwa u kif għandu jkun. Wara tkunu tistgħu tiltaqgħu ma' l-Arcipriet il-ġdid waqt party li ser isir għalikom fiċ-Centru Parrokkjali.

Naturalment irrid narakom ukoll il-Hadd fil-ghodu, 15 ta' Frar fl-10.00am fil-pjazza ta' San Ġorġ biex nilqagħu lill-Arcipriet il-ġdid u nifirhu miegħu fil-ġurnata li fiha ser jibda l-missjoni tiegħu. Tinsewx dawn iż-żewġ dati li tajtkom.

Iz-Ziju Peppi

Hsibijiet għara...

- Bosta ġenituri lill-klieb li jkollhom, jorbtuhom; lil uliedhom jerhulhom.
- X'hemm warajna u x'hemm quddiemna qajla jimporta hdejn dak li hemm ġo fina.
- Importanti li jkollok mira tajba fil-hajja; u daqshekk iehor huwa importanti li tkun taf meta għandek tiġbek il-grillu.
- Min iżomm il-ponn magħqud ma jistax jiehu b'idejn haddiehor.
- Hwejjeġ mehjutin u lesti ssib tixtri minn x'imkien, imma karattru mibni u lest minn imkien ma tixtrih.
- Fanfarun u giddieb jiġu primi kuġini.
- Illum kun hanin kemm jista' jkun għax għada forsi ma tkuns għadek hawn.
- Haġa wahda tista' taghti u żżomnha: Kelmtek
- Kieku kellhom jarrestawk, mixli li int Nisrani, tahseb li jsibu xhieda biżżejjed fuqhiex jakkużawk?

Pellegrinaggiet għal

LOURDES

IL-BELT TAL-MADONNA

Mit-Tnejn 27 ta' Lulju sas-Sibt l-1 ta' Awissu 1998

Baq' ftit postijiet biss
Imexxi dan il-Pellegrinagg

Mons Salv Borg,
Arcipriet Emeritus



**PROGRAMM TAL-
PUSSESS
TA' L-ARCIPIRIET
IL-GDID
TAL-PARROCCA TA'
SAN GORG MARI
FIL- BELT VICTORIA
IL-WISQ REV.
MONSINJUR
GUZEPPI FARRUGIA
8 - 15 ta' Frar 1998**

jippresiedi Konċelebrazzjoni Solenni tat-Tifkira tal-Miġja ta' San Pawl f'Malta.

L-animazzjoni waqt din iċ-ċelebrazzjoni ssir mill-Grupp tat-Tfal li jattendu ċ-Centru Parrokkjali taht it-timexxija ta' Miss Pauline Grech.

**L-Erbgha 11 ta' Frar 1998
KOMUNITA' LI XXANDAR**

6.00pm: Konċelebrazzjoni preseduta mill-Arcipriet Mons Guzeppi Farrugia li fiha l-Ghaqdiet Kattolici, il-Movimenti Ekkleżjali u Gruppi Spiritwali oħra fil-Parroċċa jgeddu l-Impenn tagħhom fi hdan il-Komunita' Nisranija skond il-karizma tagħhom u l-Katekisti tal-Parroċċa jirċievu l-mandat tal-ministeru tagħhom.

**Il-Hamis 12 ta' Frar 1998
KOMUNITA' LIL TITLOB**

Bejn id-9.00am u 1-4.00pm: Quddiesa kull siegħa u wara kull quddiesa nofs siegħa ta' Adorazzjoni.

4.30pm: Nofs siegħa Adorazzjoni għat-Tfal tal-Parroċċa li jiffrekwentaw iċ-Centri tad-Duttrina

5.00pm: L-Arcipriet il-Gdid jippresiedi quddiesa għalihom.

6.00pm: Nofs Siegħa Adorazzjoni organizzata mill-Fratellanza tal-Kurċifiss

6.30pm: Quddiesa mill-Kan Nikol Vella Apap Assistent Spiritwali tal-Fratellanza tal-Kurċifiss.

**Il-Gimgha 13 ta' Frar 1998
KOMUNITA' LI TIKBER**

6.30pm: Ċelebrazzjoni ta' Hajja u Ferh miż-Zgħażaġħ tal-Komunita' Parrokkjali. F'ċelebrazzjoni tal-qari tal-Kelma t'Alla, kant, mima u talb, iż-zgħażaġħ iggeddu l-impenn tagħhom f'Komunita' Nisranija li għandha bżonn il-hidma u x-xieħda tagħhom.

**Is-Sibt 14 ta' Frar 1998
KOMUNITA' LI TIĊĊELEBRA**

7.00pm: Akkademja Mużiko-Letterarja, taht il-patroċinju ta' L-E.T. Mons Nikol G. Cauchi, Isqof t'Għawdex u Dekan tal-Kapitlu Gorġjan, f'għieh l-Arcipriet il-Gdid, ir-Rev.mu Mons. Guzeppi Farrugia

S.Th.L. (Dogma), S.Th.D (PUG) bis-sehem tal-*Chorus Urbanus* u ta' kelliema distinti.

Direzzjoni Mużikali: Mro. John Galea B.Mus.(Hons) (Duneim), L.R.S.M., F.T.C.L.

**Il-Hadd 15 ta' Frar 1998
JUM IL-PUSSESS**

9.15am: Korteo mid-dar ta' l-Arcipriet fi Triq Vajringa, għal Triq Palma u lejn Triq ir-Repubblika.

9.30am: Il-Banda Cittadina *La Stella* tilqa' lill-Arcipriet il-Gdid fi Triq ir-Repubblika u twasslu sal-Knisja Proto-Parrokkjali u Arci-Matriċi, Bażilika u Kolleġġjata Lateranensi ta' San Gorg fil-qalba tal-Belt Victoria.

10.00am: Wasla tal-Korteo fi Pjazza San Gorg. Il-*Victoria Scout Group* iwassal lill-Arcipriet sa quddiem il-Bażilika fejn jiġi milqugh mill-Kapitlu u l-Kleru. Mons Isqof jistieden jiftaħ il-bieb tal-Bażilika u jakkumpanjah fil-Bażilika.

Diskors ta' Merfba mis-Sur Joseph Borg, f'isem il-Komunita' Nisranija ta' San Gorg.

10.30am: KONĊELEBRAZZJONI PONTIFIKALI bir-Rit Tal-Pussess preseduta minn Mons Isqof Nikol Cauchi flimkien mal-Kapitlu u Presbyterium tal-Bażilika u Membri oħra tal-Kleru Reliġjuż u Sekulari.

Il-Kant ta' waqt din il-liturġija solenni se jsir mill-Kor Laudate Pueri taht id-direzzjoni ta' Dun George J. Frendo. Teġi esegwita l-*Missa Papae Marcellini* ta. P.L. da Palestrina.

7.00pm.: KUNĊERT SINFONIKU mill-Orkestra Nazzjonali taht il-Patroċinju ta' I-E.T. Mons. Nikol G. Cauchi, Isqof t'Għawdex u Dekan tal-Kolleġġjata Lateranensi, bis-sehem tas-solisti ta' fama internazzjonali l-vjolinista Prof. Marcello Canci u l-vjolinista Prof. Daniele Grasso tal-*Conservatorio di San Cecilia* f'Ruma.

Dan il-Kunċert Sinfoniku jiġib flit-timlemhom iċ-Ċelebrazzjonijiet ta' Fidi, Liturġija u Kultura fl-okkażjoni tal-hatra tar-Rev.mu Mons. Guzeppi Farrugia bhala Arcipriet tal-Parroċċa ta' San Gorg fil-Belt Victoria.

**Il-Hadd 8 ta' Frar 1998
KOMUNITA' LI TISMA'**

9.00am: Konċelebrazzjoni Solenni mill-Kapitlu u Presbyterium preseduta mir-Rev.mu Mons Salv Borg, Arcipriet Emeritus

5.30pm: Kunċert Sinfoniku mill-Banda Cittadina *La Stella* fi Pjazza San Gorg f'għieh l-Arcipriet il-gdid.

**It-Tnejn 9 ta' Frar 1998
KOMUNITA' LI TAQDI**

Matul il-gurnata tal-lum, kif ukoll matul din il-gimgha, għadd ta' sacerdoti u lajċi jagħmlu z'ajjar lill-morda u lill-anzjani.

3.30pm: Konċelebrazzjoni għall-Anzjani u dawk li htigijiet speċjali preseduta mill-Arcipriet Mons Guzeppi Farrugia li fiha jiġi amministrat is-Sagrament tal-Morda.

**It-Tleeta 10 ta' Frar 1998
KOMUNITA' LI TGHIX**

6.30pm: Ċelebrazzjoni tal-Familja. L-Arcipriet Mons Guzeppi Farrugia